

कृषि, पशुपन्छी तथा मत्स्य सम्बन्धी जिल्लाबाट सञ्चालित कार्यक्रम कार्यान्वयन कार्यविधि, २०७६

**प्रस्तावना:** निर्वाहमुखी र परम्परागत पशुपन्छी तथा मत्स्यपालन क्षेत्रलाई व्यावसायिक बनाउन र पशुजन्य पदार्थको उत्पादन र उत्पादकत्वको वृद्धिबाट कृषकहरुको जीवनस्तरमा सुधार तथा आर्थिक उन्नति गरि प्रदेशलाई आत्मनिर्भर बनाई निर्यात प्रवर्द्धन गर्न जरुरी देखिन्छ। यस प्रदेशको १३ वटै जिल्लामा सम्भाव्यताका आधारमा गाई, भैँसी, राँगा, बाख्रा, भेडा, कुखुरा, बंगुर र माछा क्षेत्रको विकास र विस्तार कार्यक्रम व्यवस्थित, सरल, सहज, प्रभावकारी र पारदर्शी रूपमा सञ्चालन गर्ने उद्देश्यले प्रदेश नम्बर तीन, भूमि व्यवस्था, कृषि तथा सहकारी मन्त्रालयले " कृषि, पशुपन्छी तथा मत्स्य सम्बन्धी जिल्लाबाट सञ्चालित कार्यक्रम कार्यान्वयन कार्यविधि, २०७६" बनाई लागु गरेको छ ।

**परिच्छेद १**

**प्रारम्भिक**

१. **संक्षिप्त नाम र प्रारम्भ:** (१) यस कार्यविधिको नाम " कृषि, पशुपन्छी तथा मत्स्य सम्बन्धी जिल्लाबाट सञ्चालित कार्यक्रम कार्यान्वयन कार्यविधि, २०७६" रहेको छ ।

(२) यो कार्यविधि स्वीकृत भएको मितिबाट लागु हुनेछ ।

२. **परिभाषा:** विषय वा प्रसंगले अर्को अर्थ नलागेमा, यस कार्यविधिमा,-

- (क) "कार्यक्रम" भन्नाले आ.व. २०७६/०७७ मा भेटेरिनरी अस्पताल तथा पशु सेवा विज्ञ केन्द्रको लागि स्विकृत भएका कार्यक्रम सम्झनु पर्छ ।
- (ख) "कार्यालय" भन्नाले भेटेरिनरी अस्पताल तथा पशु सेवा विज्ञ केन्द्र सम्झनु पर्छ ।
- (ग) "मन्त्रालय" भन्नाले प्रदेश सरकार, प्रदेश नं. ३, भूमि व्यवस्था, कृषि तथा सहकारी मन्त्रालय सम्झनु पर्छ ।
- (घ) "मूल्याङ्कन समित" भन्नाले दफा ४ अनुसार गठित समिति सम्झनु पर्छ ।
- (ङ) "निर्देशनालय" भन्नाले पशुपन्छी तथा मत्स्य विकास निर्देशनालय सम्झनु पर्छ ।

३. **उद्देश्य:** यस कार्यविधिको उद्देश्य देहाय वमोजिम हुनेछ:-

- (क) पशुपन्छी तथा मत्स्यजन्य पदार्थको उत्पादन र उत्पादकत्वमा वृद्धि गर्ने,
- (ख) दुध, फुल र मासुको उत्पादन लागत कम गर्ने,
- (ग) प्रदेश सरकारको पशुपन्छी तथा मत्स्यपालन क्षेत्रको विकास तथा विस्तार गर्न नीति तथा कार्यक्रमलाई सहज, सरल, मितव्ययी, पारदर्शी रूपले सञ्चालन गर्ने,
- (घ) कृषकहरुलाई व्यावसायमुखी बनाई रोजगार प्रवर्द्धनमा सहयोग पुऱ्याउने ।

*[Handwritten signature]*

*[Handwritten signature]*

*[Handwritten signature]*

*[Handwritten signature]*

मा. दावा दोर्जे लामा  
मन्त्री

परिच्छेद - २  
संस्थागत व्यवस्था

४. मूल्याङ्कन समिति: साझेदार संस्थाबाट प्राप्त प्रस्तावहरूको प्रारम्भिक छनौट, स्थलगत प्रमाणिकरण र सिफारिसका लागि देहाय बमोजिमको प्रस्ताव मूल्याङ्कन समिति रहने छः-

प्रमुख वा निजले तोकेको वरिष्ठतम् अधिकृत, भेटेरिनरी तथा पशु सेवा विज्ञ केन्द्र	संयोजक
प्रमुख, आर्थिक प्रशासन शाखा, भेटेरिनरी तथा पशु सेवा विज्ञ केन्द्र	सदस्य
कानून अधिकृत(सम्भव भएसम्म), पशु विकास अधिकृत/ प.चि, भेटेरिनरी तथा पशु सेवा विज्ञ केन्द्र	सदस्य
प्रमुख, खरीद इकाई भेटेरिनरी तथा पशु सेवा विज्ञ केन्द्र	सदस्य-सचिव

नोट: आवश्यकता अनुसार समितिले बढिमा दुई जना विषय विशेषज्ञलाई बैठकमा आमन्त्रण गर्न सक्नेछ।

५. अनुगमन तथा मूल्याङ्कन: यस कार्यक्रमको अनुगमन तथा मूल्याङ्कन मन्त्रालय, निर्देशनालय र कार्यालयले आवश्यकता अनुसार गर्न सक्ने छन् ।

परिच्छेद - ३  
कार्यक्रम सञ्चालन प्रक्रिया

६. आर्थिक वर्ष २०७६/०७७ मा भेटेरिनरी अस्पताल तथा पशु सेवा विज्ञ केन्द्रको लागि स्विकृत भएका तपशिलमा उल्लेख कार्यक्रमहरू देहाय बमोजिमका अनुदान रकम साझेदार संस्थालाई प्रदान गरिने छ।

तपशिल:

क्र.स	कार्यक्रम	इकाई	प्रति इकाई अनुदान रु हजारमा	अनुदानको किसिम	साझेदार संस्था	अनुदानमा सञ्चालन गर्न सकिने कार्यहरू	संचालन हुने स्थान
१	पशुपन्छी नमुना फार्म विकास तथा विस्तार कार्यक्रम	सख्या	१५००	बढिमा १५ लाख वा लागतको ५० प्रतिशतमा नबढ्ने गरी	समुह/समिति/सहकारी/नीज क्षेत्र	गोठ सुधार, निर्माण/काउ म्याट/मेशिनरी औजार/आहारा बिकास तथा अन्य	जिल्लाभर

*[Handwritten signature]*

*[Handwritten signature]*

*[Handwritten signature]*

*[Handwritten signature]*

मा. दावा दोर्जे लामा  
मन्त्री

क्र.स	कार्यक्रम	इकाई	प्रति इकाई अनुदान रु हजारमा	अनुदानको किसिम	साझेदार संस्था	अनुदानमा सञ्चालन गर्न सकिने कार्यहरु	संचालन हुने स्थान
२	व्यवसायिक गाई/भैसी पालन प्रवर्द्धन गोठ निर्माणमा अनुदान	सख्या	१५००	बढिमा १५ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	गोठ सुधार, निर्माण/काउ म्याट/मेशिनरी औजार	जिल्लाभर
३	नमुना बंगुर फार्म विकास तथा विस्तार कार्यक्रम	सख्या	१५००	बढिमा १५ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खोर सुधार, निर्माण/उन्नत नक्षका पाठापाठी/मेशिनरी औजार तथा अन्य	यो कार्यक्रम रामेछाप जिल्लाको खौँडादेवी र रामेछापमा संचालन हुनेछ।
४	व्यवसायिक बाखापालन प्रवर्द्धन खोर निर्माणमा अनुदान	सख्या	१०००	बढिमा १० लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खोर सुधार, निर्माण/मेशिनरी औजार तथा अन्य	जिल्लाभर
५	नमुना चौरी प्रवर्द्धन कार्यक्रम	सख्या	१०००	बढिमा १० लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खर्क सुधार/घुम्ती गोठ व्यवस्थापन/पानी व्यवस्थापन/उपकरण तथा अन्य	यो कार्यक्रम रामेछाप जिल्लाको दोरम्बा/उमाकुण्डमा संचालन हुनेछ।
६	व्यवसायिक पाडापाडीपालन प्रवर्द्धन गोठ निर्माणमा अनुदान	सख्या	१०००	बढिमा १० लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खोर सुधार, निर्माण/मेशिनरी औजार तथा अन्य	जिल्लाभर
७	व्यवसायिक बंगुरपालन प्रवर्द्धन खोर निर्माणमा अनुदान	सख्या	८००	बढिमा ८ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खोर सुधार, निर्माण/मेशिनरी औजार तथा अन्य	जिल्लाभर
८	मत्स्यपालन क्षेत्र विस्तार कार्यक्रम अनुदान	हेक्टर	५००	बढिमा ५ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	नयाँ पोखरी निर्माण/एरिएटर	जिल्लाभर
९	व्यवसायिक भेडापालन प्रवर्द्धन कार्यक्रम	सख्या	५००	बढिमा ५ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खोर सुधार/धुमा खरिद/आहारा व्यवस्थापन/मेशिनरी औजार तथा अन्य	जिल्लाभर
१०	पशुपन्धी गोठ-खोर/मत्स्य पोखरी सुधारमा अनुदान	सख्या/हेक्टर	२००	बढिमा २ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	खोर/गोठ सुधार, निर्माण/काउ म्याट तथा पोखरी सुधार/एरिएटर	जिल्लाभर

*Gabry*

*2/10/20*

*Q.A.C*

३

*2/10/20*

मा. दावा दोर्जे लामा  
मन्त्री



क्र.स	कार्यक्रम	इकाई	प्रति इकाई अनुदान रु हजारमा	अनुदानको किसिम	साझेदार संस्था	अनुदानमा सञ्चालन गर्न सकिने कार्यहरु	संचालन हुने स्थान
११	पशुपालक कृषकहरूलाई पशु आहारा (TMR/पेलेट फिड ब्लक/ साइलेज) मा ५० प्रतिशत अनुदान	संख्या	५००	लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	TMR/पेलेट फिड ब्लक/ साइलेज खरिद	जिल्लाभर
१२	५०० लिटरको चिलिङ्ग भ्याट वितरण	संख्या	२००	बढिमा २ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	चिलिङ्ग भ्याट खरिद	जिल्लाभर
१३	दुग्ध ढुवानीको लागि स्टील क्यान ४० लि. क्षमता	संख्या	१०	बढिमा १० हजार वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	स्टील क्यान खरीद	जिल्लाभर
१४	मासु पसल सुधार कार्यक्रम	संख्या	५०	बढिमा ५० हजार वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	मेशिनरी औजार/भौतिक सुधार	जिल्लाभर
१५	छाडा पशु संकलन तथा गौशाला सहयोग कार्यक्रम	संख्या	६२०	बढिमा ६ लाख २० हजार वा लागतको ५० प्रतिशतमा नबढ्ने गरी	संघ/संस्था/समुह/समिति/सहकारी	भौतिक पूर्वधार सुधार/ मेशिनरी औजार	जिल्लाभर
१६	स्थानीय/ ग्रामीण चलाको लागि मिनी ह्याचरी स्थापना	संख्या	२००	बढिमा २ लाख वा लागतको ८० प्रतिशतमा नबढ्ने गरी	समुह/समिति/सहकारी/नीजि क्षेत्र	मिनी ह्याचरी खरिद	जिल्लाभर
१७	स्थानीय/ ग्रामीण कुखुरा प्रवर्द्धन	संख्या	१००	बढिमा १ लाख वा लागतको ८० प्रतिशतमा नबढ्ने गरी	समुह/समिति/सहकारी/नीजि क्षेत्र	चल्ला खरिद/ दाना पानी खाने भाँडो	जिल्लाभर
१८	मत्स्य ह्याचरी निर्माण	संख्या	५००	बढिमा ५ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	भौतिक पूर्वाधार निर्माण	जिल्लाभर
१९	५०० लि. दुग्ध ढुवानी स्टील ट्याङ्की	संख्या	१००	बढिमा १ लाख वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	स्टील ट्याङ्की खरिद	जिल्लाभर

*[Handwritten signature]*

*[Handwritten signature]*

*[Handwritten signature]*

*[Handwritten signature]*

मा. दावा दोर्जे लामा

क्र.स	कार्यक्रम	इकाई	प्रति इकाई अनुदान रु हजारमा	अनुदानको किसिम	साझेदार संस्था	अनुदानमा सञ्चालन गर्न सकिने कार्यहरु	संचालन हुने स्थान
२०	केजमा मत्स्य पालन	संख्या	५	बढिमा ५ हजार वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	केज खरिद तथा अन्य	जिल्लाभर
२१	मोटर सहितको च्यापकटर वितरण	संख्या	३०	बढिमा ३० हजार वा लागतको ५० प्रतिशतमा नबढ्ने गरी	समुह/समिति/सहकारी/नीजि क्षेत्र	च्यापकटर खरिद	जिल्लाभर

७. प्रस्ताव आह्वान: यो कार्यक्रममा सहभागी हुन ईच्छुक साझेदार संस्थाबाट प्रस्ताव पेश गर्न तीस दिनको समय अवधी दिई दैनिक पत्रिकामा अनुसूचि -१ बमोजिम कार्यालयले सूचना प्रकाशन गर्नेछ ।
८. प्रस्ताव दर्ता: यो कार्यक्रममा सहभागी हुन ईच्छुक साझेदार संस्थाले दफा ७ बमोजिमको समय अवधि भित्र अनुसूचि -२ बमोजिम आवेदन, अनुसूचि -३ बमोजिम लागत साझेदारी गर्ने प्रतिबद्धता पत्र र अनुसूचि -४ बमोजिम प्राविधिक तथा आर्थिक प्रस्ताव-पत्रका साथ कार्यालयमा प्रस्ताव दर्ता गर्नेछ ।
९. साझेदार संस्थाको छनौट: साझेदार संस्थाको छनौट प्रक्रिया देहाय बमोजिम हुनेछ:-  
 (क) मूल्याङ्कन समितिले मूल्याङ्कनका आधार/ मापदण्डहरू तयार गरि प्रस्तावको मूल्याङ्कन गर्नु पर्नेछ ।  
 (ख) मूल्याङ्कन समितिलाई आवश्यक लागेमा स्थलगत प्रमाणिकरण समेत गर्न सक्नेछ ।  
 (ग) स्थलगत प्रमाणिकरण र मूल्याङ्कनका आधारहरूमा आवेदक संस्थाको छनौट गरि स्वीकृतिका लागि कार्यालयमा पेश गर्नु पर्नेछ ।  
 (घ) प्रस्ताव आह्वानको म्याद सकिएको मितिले बढिमा ३५ दिन भित्र प्रस्तावहरू स्वीकृत हुनु पर्नेछ ।  
 (ङ) आवेदक संस्थाको प्रस्ताव छनौट बारे उजुरी गर्न ७ दिनको समय तोकिने छ ।
१०. प्रस्तावकलाई जानकारी: छनौट भएको साझेदार संस्थालाई कार्यालयले निर्णय भएको मितिले सात दिन भित्र जानकारी दिनेछ ।
११. सम्झौता: (१) प्रस्ताव स्वीकृत भएका साझेदार संस्थाले जानकारी प्राप्त गरेको पन्ध्र दिन भित्र अनुसूचि -५ बमोजिमको ढाँचामा सम्झौता गर्नु पर्नेछ ।

*[Handwritten signature]*

*[Handwritten signature]*

*[Handwritten signature]*

*[Handwritten signature]*

मा. दावा दोर्जे लामा  
 मन्त्री

(२) उपदफा (१) बमोजिमको समयभित्र सम्झौता गर्न नआएमा निकटतम वैकल्पिकसँग सम्झौता गर्न सकिने छ ।

परिच्छेद -४

कार्यक्रम सञ्चालनको आर्थिक पक्ष

१२. कार्यक्रममा अनुदान वितरण कार्यक्रम सञ्चालन गर्न साझेदार संस्थाद्वारा पेश भएको कार्ययोजना र आवश्यक न्यूनतम क्रियाकलापहरू समेटिने गरि सम्झौतामा उल्लेख गरिनेछ। सोही बमोजिम साझेदार संस्थाले तोकिएको समय भित्र सम्झौतामा उल्लेख भए अनुसार कार्यक्रम गर्नु पर्नेछ ।
१३. सम्बन्धित साझेदार संस्थाले आफ्नो तर्फको लगानीबाट सम्झौता अनुसारका कार्य सम्पन्न गरी विल/विजक, दाखिला रिपोर्ट, कार्य सम्पन्न प्रतिवेदन र रनिङ्ग विल तथा अन्य आवश्यक कागजातहरू सहित भुक्तानीका लागि अनुरोध गरे पश्चात यस कार्यालयले स्थलगत निरीक्षण गरी मनासिब देखेमा अनुदान रकमको २ प्रतिशत बराबर रकम कन्टिन्जेन्सी कट्टा गरि साझेदार संस्थाको बैङ्क खाता मार्फत भुक्तानी दिनेछ ।
१४. सहकार्य गर्ने संस्थाले ब्यहोर्नु पर्ने रकम अन्य कुनै संघ/ संस्था/ स्थानीय तह/ निकायबाट आम्शिक वा पुरै व्यवस्था गर्न सक्नेछ।
१५. कार्यक्रमको लेखा, लेखा परिक्षण तथा आर्थिक कारोवार विद्यमान आर्थिक ऐन, नियमावली, सार्वजनिक खरिद ऐन तथा नियमावली अनुसार गरिने छ ।
१६. अनुदान रकमको दुरुपयोग गरेमा तथा सम्झौता बमोजिम कार्य नगरेमा, प्रचलित ऐन/ नियम बमोजिम सरकारी बाँकी/ बक्यौता सरह असुल उपर गरिने छ ।

परिच्छेद -५

विविध

१७. प्रगति प्रतिवेदन: (१) साझेदार संस्थाले चौमासिक रूपमा कार्य सम्पादन भएको एक वर्षसम्म प्रगति प्रतिवेदन कार्यालयमा पठाउनु पर्नेछ ।

(२) उपदफा (१) बमोजिमको प्रगति प्रतिवेदन चौमासिक तथा वार्षिक रूपमा संग्रहित गरि कार्यालयले मन्त्रालयमा पठाउनु पर्नेछ ।

*Sharma*

*[Signature]*

*[Signature]*

*[Signature]*

मा. दावा दोर्जे लामा  
मन्त्री



१८. कार्यक्रमको प्रभावकारीता: कार्यक्रमलाई प्रभावकारी र व्यवस्थित बनाउन अन्य संघीय तथा स्थानीय तहबाट कार्यान्वयन हुने आयोजनाहरूसँग समन्वय गरी तादात्म्यता कायम गर्दै एउटै काममा दोहोरोपना नहुने गरी एकिकृत रूपमा कार्यक्रम सञ्चालन गरिनेछ ।
१९. संशोधन र खारेज: यो कार्यविधि कार्यान्वयनमा कुनै बाधा आइपरे मन्त्रालयले आवश्यकता अनुसार संशोधन र खारेज गर्न सक्नेछ ।
२०. प्रचलित कानून बमोजिम हुने: यस कार्यविधिमा उल्लेख भएका कुरामा यसै कार्यविधि र अन्यमा प्रचलित कानून बमोजिम हुनेछ ।


*Ganesh*

*2/20/21*

*Dr. J. P. C.*

*Dr. J. P. C.*

*Dr. J. P. C.*  
मा. दावा दोर्जे लामा  
मन्त्री



अनुसूचि - १  
(दफा ७ सँग सम्बन्धित)  
प्रस्ताव आह्वानको सूचना

आर्थिक वर्ष २०७६/०७७ को..... स्वीकृत वार्षिक कार्यक्रम अनुसार तपशिलमा उल्लेखित कार्यक्रम रहेकोले कार्यान्वयनमा सहभागी हुन इच्छुक साझेदार संस्थाबाट प्रस्ताव माग गर्न यो सूचना प्रकाशन गरिएको छ । सूचना प्रकाशित मितिले तीस दिनभित्र अनुसूचि -२ बमोजिम आवेदन-पत्र, अनुसूचि -३ बमोजिम प्राविधिक तथा आर्थिक प्रस्ताव र अनुसूचि -४ बमोजिम लागत साझेदारी गर्ने प्रतिबद्धता पत्रका साथ आवश्यक कागजातहरू संलग्न गरी भेटेरिनरी अस्पताल तथा पशु सेवा विज्ञ केन्द्र.....मा पेश गर्नु हुन सूचित गरिन्छ । साथै रित नपुगी दर्ता भएका प्रस्तावहरू छनौट प्रक्रियामा समावेश गरिने छैन ।

तपशिल:

क्र.स.	क्रियाकलाप/कार्यक्रम	इकाई	प्रति इकाई अनुदान रु हजारमा	अनुदानको किसिम	साझेदार संस्था

नोट: कार्यक्रम सम्बन्धी विस्तृत विवरण सम्बन्धित कार्यालयको सूचना पाटी हेर्न सकिने छ ।

*Gubun*


*2/10/17*

*2/10/17*

*2/10/17*

मा. दावा दोर्जे लामा  
मन्त्री





अनुसूचि -२  
(दफा ८ संग सम्बन्धित)

आवेदन-पत्र

मिति:.....

श्रीमान कार्यालय प्रमुखज्यू,  
भेटेरिनरी अस्पताल तथा पशुसेवा विज्ञ केन्द्र, .....

विषय : अनुदान सहयोग उपलब्ध गराई दिने बारे ।

महोदय,

प्रस्तुत विषयमा मिति ..... गते ..... पत्रिकामा प्रकाशित सूचना अनुसार दरखास्त माग भए बमोजिम ..... कार्यक्रममा सहभागी हुने चाहना भएकोले निम्नानुसार कागजात राखी निवेदन पेश गरिको छु। अनुदान सहयोग प्राप्त भएमा शर्त अनुसार सम्बन्धित जिल्ला भित्रै रही कार्य गर्ने प्रतिबद्धता समेत जाहेर गरिएको व्यहोरा जानकारीको लागि अनुरोध छ ।

तपसिल:

१. रु. दशको हुलाक टिकट,
२. कृषक समूह/ सहकारी/ निजी क्षेत्रको दर्ता प्रमाण-पत्र,
३. अन्य प्रमाणित पत्रहरू (तालिम, शैक्षिक योग्यता आदि),
४. लिजमा लिएको जग्गाको हकमा ५ वर्षको करारनामा सहित द्विपक्षीय सम्झौता,
५. समूह/ सहकारी भएको हकमा बैठक निर्णयको प्रतिलिपि,
६. स्थानीय तहको सिफारिस
७. अनुसूचि -३ बमोजिम प्राविधिक तथा आर्थिक प्रस्ताव र अनुसूचि -४ बमोजिम लागत साझेदारी गर्ने प्रतिबद्धता पत्र ।

आवेदकको:


नाम:

पद:

दस्तखत:

मिति:

संस्थाको छाप:

  
मा. दावा दोर्जे लामा  
मन्त्री











अनुसूचि -३

(दफा ८ संग सम्बन्धित)

लागत साझेदारी गर्ने प्रतिवद्धता-पत्र

मिति: ... ..

श्रीमान् कार्यालय प्रमुख ज्यू,  
भेटेरिनरी अस्पताल तथा पशुसेवा विज्ञ केन्द्र,  
... .. ।

विषय: लागत साझेदारी गर्ने प्रतिवद्धता सम्बन्धमा ।

महोदय,

तहाँ कार्यालयको मिति .....गते.....पत्रिकामा साझेदार संस्थासँगको लागत साझेदारीमा ..... कार्यक्रममा अनुदान वितरण कार्यक्रम सम्बन्धी प्रस्ताव आह्वान गरिए अनुसार हाम्रो कृषक समूह/ समिति/ निजि/ सहकारी संस्थाले कार्यक्रम कार्यान्वयनका लागि प्रस्तावित कुल लागत रु.....को रकम रु..... अनुदान प्राप्त हुने भएकोले नपुग रकम रु.....(अक्षरूपी रुपैयाँ .....मात्र) हाम्रो संस्थाकै आन्तरिक श्रोतबाट व्यहोर्ने कृषक समूह/ समिति/ निजि/ सहकारी संस्था सञ्चालक समितिको निर्णय भएको हुँदा लागत साझेदारी गर्ने प्रतिवद्धता जाहेर गर्दछु/ गर्दछौं ।

जिम्मेवार पदाधिकारी


हस्ताक्षर:

मिति:

नामथर:

पद:

संस्थाको छाप:


  
मा. दावा दोर्जे लामा  
मन्त्री











अनुसूचि - ४

(दफा ८ सँग सम्बन्धित)

प्राविधिक तथा आर्थिक प्रस्ताव-पत्र

क) प्राविधिक प्रस्ताव:			
१	प्रस्तावित कार्यक्रमको नाम		
२	कार्यक्रम कार्यान्वयन हुने स्थानको ठेगाना		
३	आवेदकको नाम		
४	आवेदकको ठेगाना		
५	आवेदकको सम्पर्क टेलिफोन नं., फ्याक्स नं., मोबाइल नं.		
६	संस्था दर्ता नम्बर		
७	दर्ता भएको निकाय र दर्ता मिति		
८	आवेदक संस्था दर्ता वा स्थापना पश्चातको अवधी (वर्षमा)		
९	भ्याट/पान दर्ता नम्बर		
१०	प्रस्तावित कार्यक्रमको अनुमानित लागत रु.		
११	प्रस्तावकले आफ्नै श्रोतबाट व्यहोर्ने रकम रु.		
१२	माग गरेको अनुदान रकम रु.		
१३	प्रस्तावित कार्यक्रमको उद्देश्य:		
१३.१			
१३.२			
१३.३			
१४	प्रस्तावित कार्यक्रम कार्यान्वयन स्थलमा विद्यमान भौतिक पूर्वाधारहरु:		
१४.१	सडक सुविधा (छ/छैन)		नजिकको बजारको नाम
१४.२	कस्तो सडक छ (कच्चि/पक्कि)		बजार सम्मको दुरी (कि.मी.)
१४.३	बिजुलीको सुविधा (छ/छैन)		सदरमुकाम देखिको दुरी (कि.मी.)

*Handwritten signature*

*Handwritten signature*

*Handwritten signature*

११

*Handwritten signature*

मा. दावा दोर्जे तामा  
मन्त्री



१४.४	खानेपानीको सुविधा (छ/छैन)		जग्गाको स्वामित्व (आफ्नै/लिजमा/सेयर होल्डर/प्रोपराइटर)			
१५	प्रस्तावित कार्यक्रमबाट प्रत्यक्ष लाभान्वित हुनेको संख्या:					
१६	लक्षित समुदाय (अप्रत्यक्ष लाभान्वित हुनेको संख्या)	पुरुष	महिला	दलित	जनजाती	अन्य
१७	प्रस्तावित कार्यक्रमबाट सम्पन्न गरिने कृयाकलापहरूको विवरण:					
१७.१						
१७.२						
१७.३						
१७.४						
१८	प्रस्तावित कार्यक्रममा अन्य निकायहरू समेत सामेल हुने भए तिनको नाम र सहकार्य हुने रकम खुलाउने:					
	प्रस्तावित कार्यक्रममा संलग्न निकायहरूको नाम र ठेगाना					साझेदारी हुने रकम रु.
१८.१						
१८.२						
१९	प्रस्तावकले बिगत वर्षमा सम्पन्न गरेका सोही ठाँउमा वा अन्यत्र उल्लेखनीय कार्यहरू (प्रस्तावित कार्यक्रमसँग मेलखाने मात्र):					
१९.१						
१९.२						
२०	प्रस्तावित कार्यक्रम सम्बन्धी आवेदकको अनुभव र तालिम भए अवधी समेत खुलाउने अनुभव तथा तालिमहरू					अवधी
२०.१						
२०.२						
२०.३						
२१	प्रस्तावित कार्यक्रमले सृजना गर्ने थप रोजगारी संख्या:					

ख) आर्थिक प्रस्ताव:  
प्रस्तावमा उल्लेखित कृयाकलापहरूको लागत अनुमान र सहकार्यको विस्तृत विवरण:

Gabry

2/20

2/20

१२

2/20

मा. दावा दोर्जे लामा  
मन्त्री

क्र. सं.	मुख्य मुख्य कृयाकलापहरु	ईकाई	परिमाण	दर	कुल लागत	प्रस्तावकको योगदान रु.	कार्यालयबाट अनुदान रु.	प्रस्तावकको योगदानको स्रोत
१								
२								
३								
४								
५								
६								
७								
८								
९								
१०								
जम्मा रकम रु.								
VAT रकम रु.								
कुल जम्मा रकम रु.								
उल्लेखित सम्पूर्ण विवरणहरु सही रुपमा पेश गरेको छु/छौं । कहि कतै झुठो ठहरेमा कानून बमोजिम सजाय भोग्न तयार रहेको व्यहोरा समेत अवगत गराउँद छु/छौं ।								
प्रस्तावक निजि-सहकारी संस्थाको जिम्मेवार पदाधिकारीको तर्फबाट:								
नाम:								
पद:								
हस्ताक्षर:								
मिति:								
संस्थाको छाप:								


*Ganesh*

*2021*

*Dr. J. R.*

*Dr. J. R.*

मा. दावा दोर्जे लामा  
 मन्त्री



अनुसूचि -५  
(दफा ११ सँग सम्बन्धित)

द्विपक्षिय सम्झौता-पत्र

भेटेरिनरी अस्पताल तथा पशुसेवा विज्ञ केन्द्रको..... आ.व. ... .. को स्वीकृत वार्षिक कार्यक्रम अन्तर्गत साझेदारीमा ..... कार्यक्रममा कृषक समूह/ समिति/ सहकारी/ निजि व्यवसायीसँगको लागत साझेदारीमा सञ्चालन गर्ने सम्बन्धी मिति ... .. गतेको ... .. स्थानीय पत्रिकामा प्रकाशित सूचना अनुसार पेश हुन आएका प्रस्तावहरु मध्ये श्री ... .. को प्रस्ताव छनौट भएको हुँदा भेटेरिनरी अस्पताल तथा पशुसेवा विज्ञ केन्द्र..... (यसपछि प्रथम पक्ष भनिने) र श्री ... .. (यसपछि दोस्रो पक्ष भनिने) बीच तपशिल अनुसारका शर्तहरु पालना गर्ने गरी कार्यक्रम संचालनको लागि द्वि-पक्षिय सम्झौता गरी बुझिलियो/ दियो ।

तपशिल:

१. प्रथम पक्षले ..... कार्यक्रम सञ्चालन सम्बन्धी कार्यक्रमको लागि कुल लागत रु..... मध्येको दुई प्रतिशत कन्टिन्जेन्सी कट्टा गरि दोस्रो पक्षलाई रु . ) ... .. अक्षरूपी ( .....अनुदान/ सामग्री सहयोग प्रदान गर्नेछ ।
२. दोस्रो पक्षले आफ्नो तर्फको लगानीबाट सम्पन्न भएको कामको नियमानुसारको भ्याट /प्यान बिल, दाखिला प्रतिवेदन, कार्य सम्पन्न प्रतिवेदन र अन्य आवश्यक कागजात सहित भुक्तानीका लागि प्रथम पक्ष समक्ष पेश गरे पश्चात स्थलगत प्राविधिक प्रतिवेदनका आधारमा मनासिव ठहरे दुई किस्तामा वा दोस्रो पक्षले सम्पूर्ण कार्य आफ्नै लगानीमा सम्पन्न गरेमा एकै किस्तामा समेत अनुदान रकमको भुक्तानी प्रथम पक्षले बैङ्कखाता मार्फत गर्नेछ ।
३. दोस्रो पक्षले प्रथम पक्ष समक्ष पेश गरेको स्वीकृत प्रस्ताव-पत्र अनुसारको डिजाईन, ईष्टिमेट र सम्पूर्ण कार्यहरु उच्च गुणस्तर कायम राखी निर्धारित समय भित्र सम्पन्न गर्नेछ ।
४. प्रथम पक्षले कुनै पनि बखत संचालित कार्यको अनुगमन/ निरिक्षण गरी सम्झौता मुताबिक कार्य भए/ नभएको हेर्न र आवश्यक सल्लाह /सुझाव दिन सक्नेछ ।
५. दोस्रो पक्षले कार्यक्रम सञ्चालन स्थलमा अनिवार्य रूपले कार्यक्रमको नाम, ठेगाना तथा सहयोगी निकायको नाम र अनुदान रकम उल्लेखित बोर्ड सबैले देखे गरी राख्नु पर्नेछ ।
६. कार्यक्रम सञ्चालनका दौरान वा सम्पन्न भए पश्चातको सञ्चालन, मर्मत सम्भार, व्यवस्थापन, जोखिम र दिगोपनका लागि गरिने कार्यहरु तथा अप्रत्याशित रूपमा श्रृजित सबै प्रकारका दायित्व र जिम्मेवारी दोस्रो पक्षको हुनेछ ।
७. दोस्रो पक्षले नियमित रूपमा कार्यक्रमको मासिक प्रगति, उपलब्धी एवं कारोवार सम्बन्धी विवरणहरु प्रथम पक्षलाई अनिवार्य रूपमा उपलब्ध गराउनु पर्नेछ ।

*Gaby*

*श्री*

*श्री*

१४

*श्री*

मा. दाजु दाजु लामा  
मन्त्री





८. दोश्रो पक्षले सम्झौता अनुरूप कार्यक्रम नगरेमा प्रथम पक्षले अनुदान रोक्का गर्न सक्नेछ ।
९. दोश्रो पक्षले कार्यक्रम अधुरो छाडी अनुदान रकम दुरुपयोग गरेको पाइएमा प्रथम पक्षले अनुदान रकम प्रचलित ऐन /नियम बमोजिम सरकारी बाँकी /बक्यौता सरह असुल उपर गर्नेछ ।
१०. कार्यक्रम सञ्चालनका दौरानमा कुनै विषय हेरफेर वा परिमार्जन गर्नु परेमा दुवै पक्षको आपसी सहमती अनुसार हुनेछ ।
११. सम्झौतामा उल्लेख हुन छुटेका विषयको हकमा प्रचलित कानून अनुसार हुनेछ ।

दोस्रो पक्षको तर्फबाट:

हस्ताक्षर:  
नाम:  
पद:  
संस्था:  
संस्थाको छाप:

रोहवर

हस्ताक्षर:  
नाम:  
पद:  
संस्था:  
संस्थाको छाप:

प्रथम पक्षको तर्फबाट:

हस्ताक्षर:  
नाम:  
पद:  
कार्यालय:  
कार्यालयको छाप:

हस्ताक्षर:  
नाम:  
पद:  
कार्यालय:  
कार्यालयको छाप:

इति सम्बत् ..... साल ..... महिना ..... गते रोज ..... शुभम् ।

*Ganesh*

*2/10/18*

*2/10/18*

*मा. दावा दोर्जे लामा*  
मन्त्री